
सं0 08 / आरोप - 01 - 127 / 2014, सा०प्र० - 2764 

सामान्य प्रशासन विभाग 


संकल्प 

7 मार्च 2017 
श्री विपिन कुमार यादव, बि०प्र०से०, कोटि क्रमांक - 1288 / 08, 1052 / 11 के विरूद्ध प्रखंड विकास 
पदाधिकारी, खड़गपुर (मुंगेर) के पद पर पदस्थापन के दौरान इन्दिरा आवास योजना के कार्यान्वयन में सरकारी राशि के 
दुरूपयोग एवं अन्य गम्भीर अनियमितता बरतने के आरोपों से आच्छादित आरोप - प्रपत्र क आयुक्त, मुंगेर प्रमंडल , मुंगेर 
के पत्रांक - 591 , दिनांक 05 .07. 2010 द्वारा प्राप्त हुआ । उक्त अनियमितता के क्रम में खड़गपुर थाना कांड सं० - 164 / 10 
दर्ज होने की सूचना जिला पदाधिकारी, मुंगेर के ज्ञापांक - 3281, दिनांक 09.09. 2010 द्वारा प्राप्त हुई । प्रमंडलीय आयुक्त 
से प्राप्त आरोप , प्रपत्र क की प्रति संलग्न करते हुए विभागीय पत्रांक - 8364, दिनांक 26.08. 2010 द्वारा श्री यादव से 
स्पष्टीकरण माँगा गया । इस क्रम में श्री यादव ने अपना स्पष्टीकरण समर्पित किया । 

2. आरोप, प्रपत्र क एवं स्पष्टीकरण की समीक्षा के आधार पर श्री यादव के विरूद्ध गठित आरोप काफी 
गम्भीर प्रकृति के पाये गये । सम्यक् विचारोपरांत बिहार सरकारी सेवक (वर्गीकरण , नियत्रंण एवं अपील ) 
नियमावली - 2005 के सुसंगत प्रावधानों के तहत संकल्प ज्ञापांक - 7825 , दिनांक 29 .05. 2015 द्वारा आरोपित पदाधिकारी 
( श्री विपिन कुमार यादव ) को तत्काल प्रभाव से निलंबित करते हुए संकल्प ज्ञापांक - 7824, दिनांक 29.05. 2015 द्वारा 
उक्त गठित आरोपों की वृहद जाँच हेतु उनके विरूद्ध विभागीय कार्यवाही संचालित की गयी । 

3. संचालन पदाधिकारी यथा , आयुक्त, मुंगेर प्रमंडल, मुंगेर के पत्रांक - 3185, दिनांक 03.08. 2016 द्वारा उक्त 
विभागीय कार्यवाही का जाँच प्रतिवेदन प्राप्त हुआ । उक्त जाँच प्रतिवेदन की प्रति संलग्न करते हुए विभागीय 
पत्रांक - 11333 , दिनांक 22.08.2016 द्वारा प्रमाणित आरोपों पर श्री यादव से लिखित अभिकथन माँगा गया । इस क्रम में 
श्री यादव का स्पष्टीकरण ( कैम्प मुंगेर - 4, दिनांक 31.08.2016) प्राप्त हुआ जिसमें उन्होंने आरोपों पर अपना बचाव बयान 
प्रस्तुत करते हुए स्वयं को आरोप मुक्त एवं निलंबन मुक्त करने का अनुरोध किया । 

4. अनुशासनिक प्राधिकार के स्तर पर आरोप, प्रपत्र क , जाँच प्रतिवेदन एवं लिखित अभिकथन ( जाँच 
प्रतिवेदन के आलोक में श्री यादव से प्राप्त स्पष्टीकरण ) की समीक्षा के उपरान्त विभागीय संकल्प ज्ञापांक - 15244, 
दिनांक 11. 11. 2016 द्वारा श्री यादव को निलंबन मुक्त करते हुए आरोपों की प्रमाणिकता के आधार पर संचयात्मक प्रभाव 
से 03 ( तीन ) वेतन वृद्धि रोकने एवं प्रोन्नति पर 04 ( चार) वर्षों तक रोक ( प्रोन्नति देयता तिथि से ) का दंड विनिश्चित 
किया गया । विभागीय पत्रांक 15416 दिनांक 16. 11. 2016 द्वारा " 03 ( तीन) वेतन वृद्धि पर संचयात्मक प्रभाव से रोक " 


अपील)नियमावली सापक नियम 


बिहार गजट ( असाधारण ) , 28 जून 2017 
संबंधी विनिश्चित वृहद दंड पर बिहार लोक सेवा आयोग से मंतव्य मांगा गया । इस क्रम में आयोग की पूर्ण पीठ द्वारा 
उक्त दंड प्रस्ताव में दी गयी " सहमति बिहार लोक सेवा आयोग के पत्रांक 3249 दिनांक 08. 02. 2017 द्वारा प्राप्त हुई । 

5. अतएव वर्णित तथ्यों के आलोक में सम्यक विचारोपरांत बिहार सरकारी सेवक (वर्गीकरण , नियत्रंण एवं 
अपील) नियमावली - 2005 के नियम 14 के तहत श्री विपिन कुमार यादव, बि०प्र०से० , को० क्र० - 1288 / 08, 1052 / 11 
के विरूद्ध निम्नलिखित शास्ति अधिरोपित की जाती है: 

(i) 03 (तीन) वेतन वृद्धि पर संचयात्मक प्रभाव से रोक एवं 
(ii) प्रोन्नति पर 04 ( चार) वर्षों तक रोक (प्रोन्नति देयता तिथि से ) 

6. श्री यादव के निलंबन अवधि (दिनांक 29 .05.2015 से दिनांक 11.11.2016) पर निर्णय हेतु अलग से कार्रवाई 
की जाएगी । 
आदेश : - आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया 
जाय तथा इसकी प्रति सभी संबंधित को भेज दी जाय । 

बिहार राज्यपाल के आदेश से , 

राम बिशुन राय, 
सरकार के अवर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 531 - 571 + 10 - डी0टी0पी0 । 

